

# SRIMAD BHAGAWAD GITA CHAPTER 11

atha ēkādaśō'dhyāyaḥ □

**viśvarūpasandarśanayōgaḥ**

arjuna uvācha □

madanugrahāya paramaṃ guhyamadhyātmasañjñitam □  
yattvayōktaṃ vachastēna mōhō'yaṃ vigatō mama □ 1 □

bhavāpyayau hi bhūtānāṃ śrutau vistaraśō mayā □  
tvattaḥ kamalapatrākṣa mähātmyamapi chāvyayam □ 2 □

ēvamētadyathāttha tvamātmānaṃ paramēśvara □  
draṣṭumichChāmi tē rūpamaiśvaram puruṣōttama □ 3 □

manyasē yadi tachChakyaṃ mayā draṣṭumiti prabhō □  
yōgēśvara tatō mē tvaṃ darśayātmānamavyayam □ 4 □

śrībhagavānuvācha □

paśya mē pārtha rūpāṇi śataśō'tha sahasraśaḥ □  
nānāvidhāni divyāni nānāvarṇākṛtīni cha □ 5 □

paśyādityānvasūnrudrānaśvinau marutastathā □  
bahūnyadrṣṭapūrvāṇi paśyāścharyāṇi bhārata □ 6 □

ihaikasthaṃ jagatkṛtsnaṃ paśyādya sacharācharam □  
mama dēhē guḍākēśa yachchānyaddraṣṭumichChasi □ 7 □

na tu māṃ śakyasē draṣṭumanēnaiva svachakṣuṣā □  
divyaṃ dadāmi tē chakṣuḥ paśya mē yōgamaiśvaram □ 8 □

sañjaya uvācha □

ēvamuktvā tatō rājanmahāyōgēśvarō hariḥ □  
darśayāmāsa pārthāya paramaṃ rūpamaiśvaram □ 9 □

anēkavaktranayanamanēkādbhutadarśanam □  
anēkadivyābharaṇaṃ divyānēkōdyatāyudham □ 10 □

divyamālyāambaradharaṃ divyagandhānulēpanam □  
sarvāścharyamayam dēvamanantaṃ viśvatōmukham □ 11 □

divi sūryasahasrasya bhavēdyugapadutthitā □  
yadi bhāḥ sadṛśī sā syādbhāsastasya mahātmanaḥ □ 12 □

tatraikasthaṃ jagatkṛtsnaṃ pravibhaktamanēkadhā □  
apaśyaddēvadēvasya śarīrē pāṇḍavastadā □ 13 □

tataḥ sa vismayāviṣṭō hr̥ṣṭarōmā dhanañjayaḥ □  
praṇamya śīrasā dēvaṃ kṛtāñjalirabhāṣata □ 14 □

arjuna uvācha □  
paśyāmi dēvāṃstava dēva dēhē sarvāṃstathā bhūtavisēṣasaṅghān□  
brahmāṇamīśaṃ kamalāsanasthamṛṣīmścha sarvānuragāṃścha divyān □ 15 □

anēkabāhūdaravaktranētraṃ paśyāmi tvāṃ sarvatō'nantarūpam□  
nāntaṃ na madhyaṃ na punastavādiṃ paśyāmi viśvēśvara viśvarūpa □ 16 □

kirīṭinaṃ gadināṃ chakriṇāṃ cha tējōrāśiṃ sarvatō dīptimantam□  
paśyāmi tvāṃ durnirīkṣyaṃ samantāddīptānalārkaadyutimapramēyam □ 17 □

tvamakṣaram paramaṃ vēditavyaṃ tvamasya viśvasya param nidhānam□  
tvamavyayaḥ śāśvatadharmagōptā sanātanastvaṃ puruṣō matō mē □ 18 □

anādimadhyāntamanantavīryamanantabāhuṃ śaśisūryanētram□  
paśyāmi tvāṃ dīptahutāśavaktraṃ svatējasā viśvamidaṃ tapantam □ 19 □

dyāvāpṛthivyōridamantaram hi vyāptaṃ tvayaikēna diśaścha sarvāḥ□  
dṛṣṭvādbhutaṃ rūpamugraṃ tavēdaṃ lōkatrayaṃ pravyathitaṃ mahātman □ 20 □

amī hi tvāṃ surasaṅghā viśanti kēchidbhītāḥ prāñjalayō gṛṇanti□  
svastītyuktvā maharṣisiddhasaṅghāḥ stuvanti tvāṃ stutibhiḥ puṣkalābhiḥ □ 21 □

rudrādityā vasavō yē cha sādhyā viśvē'svinau marutaśchōṣmapāścha□  
gandharvayakṣāsurasiddhasaṅghā vīkṣantē tvāṃ vismitāśchaiva sarvē □ 22 □

rūpaṃ mahattē bahuvaktranētraṃ mahābāhō bahubāhūrupādam□  
bahūdaraṃ bahudaṃṣṭrākarālaṃ dṛṣṭvā lōkāḥ pravyathitāstathāham □ 23 □

nabhaḥspr̥śaṃ dīptamanēkavarṇaṃ vyāttānanaṃ dīptaviśālanētram□  
dṛṣṭvā hi tvāṃ pravyathitāntarātmā dhṛtiṃ na vindāmi śamaṃ cha viṣṇō □ 24 □

daṃṣṭrākarālāni cha tē mukhāni dṛṣṭvaiva kālānalasannibhāni□  
diśō na jānē na labhē cha śarma prasīda dēvēśa jagannivāsa □ 25 □

amī cha tvāṃ dhṛtarāṣṭrasya putrāḥ sarvē sahaivāvanipālasaṅghaiḥ□  
bhīṣmō drōṇaḥ sūtaputrastathāsau sahāsmadīyairapi yōdhamukhyaiḥ □ 26 □

vaktrāṇi tē tvaramāṇā viśanti daṁṣṭrākarālāni bhayānakāni□  
kēchidvilagnā daśanāntarēṣu sandṛśyantē chūrṇitairuttamāṅgaiḥ □ 27 □

yathā nadīnāṃ bahavō'mbuvēgāḥ samudramēvābhimukhā dravanti□  
tathā tavāmī naralōkavīrā viśanti vaktrāṇyabhivijvalanti □ 28 □

yathā pradīptaṃ jvalanaṃ pataṅgā viśanti nāśāya samṛddhavēgāḥ□  
tathaiva nāśāya viśanti lōkāstavāpi vaktrāṇi samṛddhavēgāḥ □ 29 □

lēlihyasē grasamānaḥ samantāllōkānsamagrānvadanairjvaladbhiḥ□  
tējōbhirāpūrya jagatsamagraṃ bhāsastavōgrāḥ pratapanti viṣṇō □ 30 □

ākhyāhi mē kō bhavānugrarūpō namō'stu tē dēvavara prasīda□  
vijñātumichChāmi bhavantamādyam na hi prajānāmi tava pravṛttim □ 31 □

śrībhagavānuvācha □  
kālō'smi lōkakṣayakṛtpravṛddhō lōkānsamāhartumiha pravṛttaḥ□  
ṛtē'pi tvām na bhaviṣyanti sarvē yē'vasthitāḥ pratyanīkēṣu yōdhāḥ □ 32 □

tasmāttvamuttiṣṭha yaśō labhasva jitvā śatrūnbhukṣva rājyam samṛddham□  
mayaivaitē nihatāḥ pūrvamēva nimittamātraṃ bhava savyasāchin □ 33 □

drōṇam cha bhīṣmaṃ cha jayadratham cha karṇam tathānyānapi yōdhavīrān□  
mayā hatāṃstvaṃ jahi mā vyathiṣṭhā yudhyasva jētāsi raṇē sapatnān □ 34 □

sañjaya uvācha □  
ētachChrutvā vachanaṃ kēsavyasya kṛtāñjalirvēpamānaḥ kirīṭī□  
namaskṛtvā bhūya ēvāha kṛṣṇam sagadgadaṃ bhītabhītaḥ praṇamya □ 35 □

arjuna uvācha □  
sthānē hṛṣīkēśa tava prakīrtyā jagatprahṛṣyatyanurajyatē cha□  
rakṣāṃsi bhītāni diśō dravanti sarvē namasyanti cha siddhasaṅghāḥ □ 36 □

kasmāchcha tē na namēranmahātmangarīyasē brahmaṇō'pyādikartrē□  
ananta dēvēśa jagannivāsa tvamakṣaram sadasattatparam yat □ 37 □

tvamādidēvaḥ puruṣaḥ purāṇastvamasya viśvasya param nidhānam□  
vēttāsi vēdyam cha param cha dhāma tvayā tataṃ viśvamanantarūpa □ 38 □

vāyuryamō'gnirvaruṇaḥ śasāṅkaḥ prajāpatistvam prapitāmahaścha□  
namō namastē'stu sahasrakṛtvaḥ punaścha bhūyō'pi namō namastē □ 39 □

namaḥ purastādatha pṛṣṭhatastē namō'stu tē sarvata ēva sarva□  
anantavīryāmitavikramastvam sarvam samāpnōṣi tatō'si sarvaḥ □ 40 □

sakhēti matvā prasabhaṃ yaduktaṃ hē kṛṣṇa hē yādava hē sakhēti□  
ajānatā mahimānaṃ tavēdaṃ mayā pramādātpraṇayēna vāpi □ 41 □

yachchāvahāsārthamasatkṛtō'si vihāraśayyāsanabhōjanēṣu□  
ēkō'thavāpyachyuta tatsamakṣaṃ tatkṣāmayē tvāmahamapramēyam □ 42 □

pitāsi lōkasya charācharasya tvamasya pūjyaścha gururgarīyān□  
na tvatsamō'styabhyadhikaḥ kutō'nyō lōkatrayē'pyapratimaprabhāva □ 43 □

tasmātpraṇamya praṇidhāya kāyaṃ prasādayē tvāmahamīśamīḍyam□  
pitēva putrasya sakhēva sakhyuḥ priyaḥ priyāyārhasi dēva sōḍhum □ 44 □

adṛṣṭapūrvam hṛṣitō'smi dṛṣṭvā bhayēna cha pravayathitaṃ manō mē□  
tadēva mē darśaya dēvarūpaṃ prasīda dēvēśa jagannivāsa □ 45 □

kirīṭinaṃ gadinam chakrahastamichChāmi tvāṃ draṣṭumahaṃ tathaiva□  
tēnaiva rūpēna chaturbhujēna sahasrabāhō bhava viśvamūrtē □ 46 □

śrībhagavānuvācha □  
mayā prasannēna tavārjunēdaṃ rūpaṃ paraṃ darśitamātmayōgāt□  
tējōmayam viśvamanantamādyam yanmē tvadanyēna na dṛṣṭapūrvam □ 47 □

na vēdayajñādhyayanairna dānairna cha kriyābhirna tapōbhirugraiḥ□  
ēvaṃrūpaḥ śakya ahaṃ nṛlōkē draṣṭum tvadanyēna kurupravīra □ 48 □

mā tē vyathā mā cha vimūḍhabhāvō dṛṣṭvā rūpaṃ ghōramīdṛṇmamēdam□  
vyapētabhīḥ prītamanāḥ punastvam tadēva mē rūpamidaṃ prapaśya □ 49 □

sañjaya uvācha □  
ityarjunaṃ vāsudēvastathōktvā svakaṃ rūpaṃ darśayāmāsa bhūyaḥ□  
āśvāsayāmāsa cha bhītamēnaṃ bhūtvā punaḥ saumyavapurmahātmā □ 50 □

arjuna uvācha □  
dṛṣṭvēdaṃ mānuṣam rūpaṃ tava saumyam janārdana □  
idānīmasmi samvṛttaḥ sachētāḥ prakṛtiṃ gataḥ □ 51 □

śrībhagavānuvācha □  
sudurdarśamidaṃ rūpaṃ dṛṣṭavānasi yanmama □  
dēvā apyasya rūpasya nityam darśanakāñkṣiṇaḥ □ 52 □

nāhaṃ vēdairna tapasā na dānēna na chējyayā □  
śakya ēvaṃvidhō draṣṭum dṛṣṭavānasi māṃ yathā □ 53 □

bhaktyā tvananyayā śakya ahamēvaṃvidhō'rjuna □  
jñātuṃ draṣṭum cha tattvēna pravēṣṭum cha parantapa □ 54 □

matkarmakṛnmatparamō madbhaktaḥ saṅgavarjitaḥ □  
nirvairaḥ sarvabhūteṣu yaḥ sa māmēti pāṇḍava □ 55 □

ōṃ tatsaditi śrīmadbhagavadgītāsūpaniṣatsu brahmavidyāyāṃ yōgaśāstrē  
śrīkṛṣṇārjunasaṃvādē

viśvarūpadarśanayōgō nāmaikādaśō'dhyāyaḥ □ 11 □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)